

இனிமையான குழந்தைகளே! குழந்தைகளாகிய உங்களிடமிருந்து தானம் பெறுவதற்காக பாபா வந்துள்ளார். உங்களிடம் இருக்கக் கூடிய பழைய குப்பைகளை தானம் கொடுத்தீர்கள் என்றால் புண்ணிய ஆத்மா ஆகிவிடுவீர்கள்.

கேள்வி. புண்ணிய உலகிற்குச் செல்லக் கூடிய குழந்தைகளுக்கு தந்தையின் ஸ்ரீமத் என்ன?

பதில்: இனிமையான குழந்தைகளே! புண்ணிய உலகிற்குச் செல்ல வேண்டுமென்றால், அனைத்திலிருந்தும் பற்றினை நீக்குங்கள். 5 விகாரங்களை விட்டுவிடுங்கள். இந்த இறுதி பிறவியில் ஞானச்சிதையில் அமருங்கள். தூய்மை அடைந்தீர்கள் என்றால், புண்ணிய ஆத்மா ஆகி புண்ணிய உலகிற்குச் சென்று விடுவீர்கள். ஞானம் யோகத்தை தாரணை செய்து தம்முடைய நடத்தையை தெய்வீகமாக ஆக்குங்கள். தந்தையிடம் உண்மையான வியாபாரம் செய்யுங்கள். தந்தை உங்களிடமிருந்து எதையும் எடுத்துக் கொள்வதில்லை. பற்று நீங்க வேண்டும் என்பதற்காக யுக்தியை மட்டும் கூறுகிறார். புத்தியின் மூலமாக அனைத்தையும் தந்தையிடம் ஒப்படைத்து விடுங்கள்.

பாடல். இந்த பாவம் நிறைந்த உலகிலிருந்து . . .

ஓம் சாந்தி! உலகின் மனிதர்கள் அல்லது இராவண ராஜ்ஜியத்தின் மனிதர்கள் கூப்பிடுகின்றனர் - ஓ! பதீத பாவனா வாருங்கள். தூய்மையான உலகம் அல்லது புண்ணிய உலகத்திற்கு அழைத்துச் செல்லுங்கள். பாடலை உருவாக்கியவர்களுக்கு இந்த விஷயங்களைப் பற்றித் தெரியாது. இராவண ராஜ்ஜியத்திலிருந்து இராம ராஜ்ஜியத்திற்கு அழைத்துச் செல்லுங்கள் என்று கூப்பிடுகின்றனர். ஆனால், தம்மை தூய்மையற்றவர்கள் என்று புரிந்து கொள்வதில்லை. தன் குழந்தைகளுக்கு முன்னால் தந்தை அமர்ந்திருக்கிறார். இராம ராஜ்ஜியத்திற்கு அழைத்துச் செல்வதற்காக, உயர்வானவர்கள் ஆவதற்காக ஸ்ரீமத் கொடுத்துக் கொண்டிருக்கிறார். பகவானுடைய மகா வாக்கியம் - இராம பகவானுடைய மகா வாக்கியம் அல்ல. சீதையின் கணவரை பகவான் என்று கூறுவதில்லை. பகவான் நிராகாரமானவராக (உடலற்றவர்) இருப்பவர். நிராகார, ஆகார, சாகார உலகம் என மூன்று உலகங்கள் உள்ளன அல்லவா! நிராகார பரமாத்மா நிராகார குழந்தைகளுடன் (ஆத்மாக்களுடன்) நிராகார உலகத்தில் இருப்பவர் ஆவார். சொர்க்கத்தின் ராஜ்ஜிய பாக்கியத்தை கொடுப்பதற்காகவும், நம்மை புண்ணிய ஆத்மாவாக ஆக்குவதற்காகவும் இப்போது பாபா வந்துவிட்டார். இராம ராஜ்ஜியம் என்றால் பகல், இராவண ராஜ்ஜியம் என்றால் இரவு. இந்த விஷயங்கள் வேறு யாருக்கும் தெரியாது. உங்களுக்குள்ளும் இதை ஒரு சிலர் தான் தெரிந்து கொள்கின்றனர். இந்த ஞானத்திற்காகவும் கூட தூய்மையான புத்தி தேவைப் படுகிறது. முக்கியமான விஷயம் நினைவினுடையதாகும். நல்ல பொருள் எப்போதும் நினைவில் இருக்கும். நீங்கள் என்ன புண்ணிய காரியம் செய்ய வேண்டும்? உங்களிடம் இருக்கக் கூடிய குப்பைகளை என்னிடம் ஒப்படைத்து விடுங்கள். மனிதர்கள் இறக்கும் போது அவர்களுடைய படுக்கை, உடை முதலான அனைத்தும் ஈமக்கிரியை செய்பவர்களுக்குக் கொடுக்கின்றனர். அவர்கள் மற்றொரு விதமான பிராமணர்களாக உள்ளனர். இப்பொழுது பாபா உங்களிடமிருந்து தானத்தைப் பெற்றுக் கொள்வதற்காக வந்துள்ளார். இந்த பழைய உலகம் பழைய உடல் அனைத்தும் வாடிப் போய் விட்டன. அவைகளை என்னிடம் கொடுத்து விடுங்கள் மற்றும் அவைகளிலிருந்து பற்றுதலை நீக்குங்கள். 10 முதல் 20 கோடி பணம் இருந்தாலும், அதிலிருந்து புத்தியை விலக்குங்கள் என்று பாபா கூறுகிறார். அதற்கு பதிலாக உங்களுக்கு அனைத்துமே புதிய உலகத்தில் கிடைக்கும். இந்த வியாபாரம் எவ்வளவு மலிவாக உள்ளது. யாருடைய உடலில் நான் பிரவேசம் செய்தேனோ அவர் அனைத்து வியாபாரங்களும் செய்தார் என்று தந்தை கூறுகிறார். இப்பொழுது பாருங்கள் - அதற்குப் பதிலாக எவ்வளவு பெரிய ராஜ்ஜிய பாக்கியம் கிடைக்கிறது. குமாரிகளோ எதையும் கொடுக்க வேண்டியதில்லை. குழந்தை களுக்கு ஆஸ்தி கிடைக்கிறது என்றால், அவர்களுக்கு ஆஸ்தியின் போதை இருக்கும். இன்றைய நாட்களில் மனைவியை பாதி பங்குதாரராக ஆக்குவதில்லை. அனைத்தையும் ஆண் குழந்தைகளுக்குத் தான் கொடுக்கின்றனர். கணவர் இறந்து விட்டாலோ மனைவியை யாரும் கேட்பதில்லை. இங்கேயோ நீங்கள் தந்தையிடமிருந்து முழு ஆஸ்தியை எடுக்கிறீர்கள். இங்கே ஆண், பெண் என்ற கேள்வியே கிடையாது. அனைவருமே ஆஸ்திக்கு அதிகரிகளாவார்கள். தாய்மார்கள், கன்யாக்களுக்கு இன்னமும் கூட அதிகமாக ஆஸ்தி கிடைக்கிறது. ஏனென்றால், கன்யாக்கள் (குமாரிகள்) லௌகீக தந்தையின் ஆஸ்தியில் பற்று வைப்பதில்லை. உண்மையில் நீங்கள் அனைவரும் குமார், குமாரிகளாக ஆகிவிட்டீர்கள். தந்தையிடமிருந்து எவ்வளவு ஆஸ்தி அடைந்துள்ளீர்கள். ஒரு கதை கூட உள்ளது - ராஜா தன் பெண்

குழந்தைகளிடம், நீங்கள் யாருடையதை சாப்பிடுகிறீர்கள் என்று கேட்டார். என்னுடைய பாக்கியத்தை சாப்பிடுகின்றேன் என்று ஒருவர் பதில் சொன்னார். ராஜா அவளை வெளியேற்றி விட்டார். பிறகு அவள் ராஜாவை விட பெரிய செல்வந்தராக ஆகிவிட்டாள். அவர் தன் தந்தையை அழைத்து அதே கேள்வியை திரும்பக் கேட்டார் - இப்போது யாருடையதை சாப்பிடுகின்றேன் என்று பாருங்கள். ஆக பாபாவும் கூறுகிறார் - குழந்தைகளே! நீங்கள் அனைவரும் உங்களுடைய அதிர்ஷ்டத்தை (பாக்கியத்தை) உருவாக்குகிறீர்கள்.

டில்லியில் ஒரு மைதானம் உள்ளது. அதற்கு ராம் லீலா மைதானம் என்று பெயரிடப்பட்டுள்ளது. உண்மையில் இராவண லீலா என்று பெயர் சூட்டப்பட வேண்டும். ஏனென்றால் இந்த சமயம் முழு உலகத்தில் இராவணனின் லீலை நடந்து கொண்டிருக்கிறது. குழந்தைகள் இராம் லீலா மைதானத்திற்கு சென்று அங்கே படங்களை வைக்க வேண்டும். இராமரின் படம் இருக்க வேண்டும். மேலும் கீழே பெரிய இராவணரின் படம் இருக்க வேண்டும். மிகப்பெரிய உலக உருண்டை இருக்க வேண்டும். இடையில் இது இராம ராஜ்ஜியம், இது இராவண ராஜ்ஜியம் என்று எழுத வேண்டும். அப்போது புரிந்து கொள்வார்கள். தேவதைகளுக்கு எவ்வளவு மகிமை உள்ளது பாருங்கள் - அனைத்து குணங்களும் நிறைந்தவர்.... அரை கல்ப காலம் கலியுகத்தின் பிரஷ்டாச்சாரி (கீழான) இராவண ராஜ்ஜியம்.... அதில் அனைவரும் வந்து விடுகின்றனர். இப்பொழுது ராவண ராஜ்ஜியத்தின் முடிவினை ராமர் தான் செய்வார். இந்த சமயம் இராம லீலை இல்லை, முழு உலகத்தில் ராவண லீலை உள்ளது. சத்யுகத்தில் ராம லீலை இருக்கும். ஆனால் அனைவருமே தம்மை பெரிய புத்திசாலிகள் என்று புரிந்து கொள்கின்றனர். ஸ்ரீ ஸ்ரீ என்ற பட்டத்தை வைத்துக் கொள்கின்றனர் - இந்த பட்டமோ நிராகார பரமபிதா பரமாத்மாவுடையது, அவர் மூலமாக ஸ்ரீ லட்சுமி நாராயணரும் கூட ராஜ்ஜியத்தை அடைகின்றார். இப்போது பாபா வந்துள்ளார், உங்களை பக்தி என்ற இருட்டில் இருந்து விடுவித்து வெளிச்சத்திற்கு அழைத்துச் செல்கிறார். யாருக்குள் ஞானம் யோகம் இருக்குமோ அவர்களின் நடத்தை கூட தெய்வீகமாக இருக்கும். அசுர நடத்தை உடையவர்கள் யாருக்கும் நன்மை செய்ய முடியாது. இவருக்குள் அசுர அவகுணங்கள் இருக்கிறதா அல்லது தெய்வீக குணங்கள் இருக்கிறதா என்று உடனே தெரிந்துவிடுகிறது. இப்போது வரை யாரும் சம்பூர்ணம் ஆகவில்லை (முழுமையடையவில்லை) இப்போது சம்பூர்ணம் ஆகிக்கொண்டிருக்கின்றனர். பாபா வள்ளல் ஆவார், உங்களிடமிருந்து அவர் எதையும் பெற்றுக் கொள்வதில்லை. என்ன எடுத்துக் கொள்கிறாரோ, அதை உங்களின் சேவையில் பயன்படுத்துகிறார். பட்டி செய்ய வேண்டும், குழந்தைகளை பாலனை செய்ய வேண்டும் என்பதற்காக சிவபாபா இவரையும் (பிரம்மா) சமர்ப்பணம் ஆக்கினார். பைசா இல்லாமல் இவ்வளவு குழந்தைகளின் பாலனை எப்படி நடக்கும்! முதலில் பாபா இவரை அர்ப்பணம் செய்வித்தார், பிறகு யார் வந்தார்களோ அவர்களையும் அர்ப்பணம் செய்வித்தார். ஆனால் அனைவருக்கும் ஒரே ரசனையின் நிலை (ஏக்ரஸ் அவஸ்தா) ஏற்படவில்லை. நிறைய பேர் பாபாவை விட்டுச் சென்று விட்டனர். (பூனை வேலையின்றி இங்குமங்கும சுற்றி வந்த கதை) வரிசைக்கிரமமான முயற்சியின்படி அனைவரும் தயாராகிச் சென்றனர். பாபா புண்ணியத்தின் உலகத்திற்கு அழைத்துச் செல்கிறார். 5 விகாரங்களை விட்டுவிடுங்கள், நான் உங்களை இளவரசன் இளவரசி ஆக்குவேன் என்று மட்டும் சொல்கிறார். பிரம்மாவின் சாட்சாத்காரம் கூட நிறைய பேருக்கு வீட்டில் இருந்தபடியே கிடைத்துவிடுகிறது. அங்கிருந்து எழுதி அனுப்புகின்றனர் - பாபா நாங்கள் உங்களுடையவர் ஆகிவிட்டோம், எங்களுடைய அனைத்தும் உங்களுடையது. பாபா எதையும் பெற்றுக் கொள்வதில்லை. பாபா சொல்கிறார் - அனைத்தையும் உங்களிடமே வையுங்கள். இங்கே வீடு கட்டுகின்ற போது சிலர் கேட்டார்கள் - எங்கிருந்து பைசா பெறுகின்றீர்கள்? பாபாவுக்கோ நிறைய குழந்தைகள் இருக்கின்றனர். பிரஜாபிதா பிரம்மா என்ற பெயரை கேட்டிருக்கின்றீர்கள் அல்லவா! பாபா சொல்கிறார் - பற்றை நீக்குங்கள், நீங்கள் திரும்பிச் செல்ல வேண்டும். பாபாவை நினைவு செய்யுங்கள். நமக்கு பகவான் படிப்பிக்கிறார் என்றால் மகிழ்ச்சியின் அளவு உயர்ந்து இருக்க வேண்டும். லட்சுமி நாராயணரை பகவான் என்று சொல்ல மாட்டார்கள், தேவி தேவதைகள் என்று சொல்லப்படுவார்கள். பகவானுடன் பகவதி இருப்பதில்லை. எவ்வளவு யுக்தியான விசயமாக உள்ளது! பகவான் முன்னால் அமர்ந்து சொல்லாமல் யாரும் இந்த விசயங்களைப் புரிந்து கொள்ள முடியாது. நீங்கள் தான் தாயும் தந்தையும்... என்று பாடவும் செய்கிறார்கள். ஞானம் இல்லாத காரணத்தால் லட்சுமி-நாராயணர் முன்னால், ஹனுமான் முன்னால், கணேசருக்கு முன்னால் சென்று நீங்கள் தான் தாயும் தந்தையும் என்று பாடுகின்றனர். அவர்களோ இவ்வுலகில் வாழ்ந்தவர்கள், அவர்களை அவர்களுடைய குழந்தைகள் தான் தாய்-தந்தை என்று சொல்வார்கள். நீங்கள் அவர்களுடைய குழந்தைகளா என்ன? நீங்களோ

இராவண ராஜ்ஜியத்தில் இருக்கின்றீர்கள். இந்த பிரம்மா கூட தாய் ஆவார். இவர் மூலமாக பாபா சொல்கிறார் - நீங்கள் என்னுடைய குழந்தைகள் ஆவீர்கள். ஆனால் தாய்மார்கள், கன்யாக்களை பராமரிக்க தாய் வேண்டும். தத்தெடுக்கப்பட்ட குழந்தை தான் பி.கு. சரஸ்வதி ஆவார். எவ்வளவு ஆழமான விசயங்களாக உள்ளது. பாபா கொடுக்கக்கூடிய ஞானம் எந்த சாஸ்திரங்களிலும் இல்லை. பாரதத்தின் ஒரு முக்கிய சாஸ்திரம் கீதை ஆகும், அதில் ஞானத்தின் படிப்பினைக்கான விசயங்கள் உள்ளது. அதில் சரித்திரத்திற்கான எந்த விசயமும் இல்லை. ஞானத்தின் மூலம் பதவி கிடைக்கிறது.

பாபா மந்திரவாதி ஆவார். நீங்கள் பாடுகின்றீர்கள் - ரத்தினங்கள் நிறைந்தவர்(ரத்னாகர்) , மந்திரவாதி (ஜாதாகர்). சொர்க்கம் செல்ல உங்களின் பையை நிரப்புகிறார். பக்தி மார்க்கத்தில் கூட சாட்சாத்காரம் (காட்சிகள்) பார்க்கின்றனர். ஆனால் அதன் மூலம் எந்த லாபமும் இல்லை. சாட்சாத்காரம் பார்ப்பதால் நீங்கள் அப்படி ஆகிவிட்டீர்களா என்ன? நான் தான் சாட்சாத்காரம் செய்விக்கிறேன். கற்சிலை சாட்சாத்காரம் செய்விக்குமா என்ன? கண்மூடித்தனமான பக்தியிலும் சுத்தமான பாவனை வைக்கின்றனர். அதற்கு நான் பரிசு கொடுக்கிறேன். ஆனால் தமோபிரதானம் ஆகத்தான் வேண்டும். மீரா சாட்சாத்காரம் பார்த்தார், ஆனால் ஞானம் ஏதும் இல்லை. மனிதர்கள் நாளுக்கு நாள் தமோபிரதானம் ஆகிக்கொண்டே போவார்கள். இப்போது அனைத்து மனிதர்களும் தூய்மையற்றவர்களாக இருக்கிறார்கள். எங்களை அளவற்ற சுகம் கிடைக்கும் இடத்துக்கு அழைத்துச் செல்லுங்கள் என்று பாடவும் செய்கின்றனர்.

பாரதவாசிகளாகிய நீங்கள் சத்யுகத்தில் மிகுந்த சுகமாக இருந்தீர்கள். சத்யுகத்தின் பெயர் புகழ் பெற்றதல்லவா! பாரதத்தில் தான் சொர்க்கம் இருந்தது - ஆனால் புரிந்து கொள்வதில்லை. பாரதம் தான் பழமையானது, சொர்க்கமாக இருந்தது என்பதையும் தெரிந்திருக்கிறார்கள். அங்கே வேறெந்த தர்மமும் இல்லை. இந்த அனைத்து விசயங்களையும் பாபா தான் புரிய வைக்கிறார். நீங்கள் அனைவரும் இப்போது சரவண குமார் குமாரிகள் ஆகின்றீர்கள். ஏனெனில் நீங்கள் அனைவரையும் ஞானத்தின் தொட்டிலில் அமர்த்துகின்றீர்கள் (சரவண குமார் கண் தெரியாத தாய் தந்தையை காவடித் தொட்டிலில் வைத்து தூக்கிச் சென்றதைப் போல) நீங்கள் அனைத்து நண்பர்கள் உறவினர்களுக்கு ஞானம் கொடுத்து எழுப்ப வேண்டும். பாபாவிடம் தம்பதிகளாகவும் வருகின்றார்கள். முன்பு உலகிய பிராமணன் மூலம் கயிறு கட்ட வைத்தார்கள். இப்போது நீங்கள் ஆன்மீக பிராமணர்கள் காமச் சிதையின் கயிறை துண்டிக்கின்றீர்கள். பாபாவிடம் வந்தால் பாபா கேட்கிறார் - நீங்கள் சொர்க்கத்திற்கு செல்ல வேண்டுமா? சிலர் சொல்கின்றனர் - எங்களுக்கு இங்கேயே சொர்க்கமாக உள்ளது. அட! இது அல்பகாலத்திற்கான சொர்க்கம் ஆகும். நான் உங்களுக்கு 21 பிறவிகளுக்கு சொர்க்கம் கொடுக்கின்றேன். ஆனால் முதலில் தூய்மையாக இருக்க வேண்டும். அவ்வளவு தான், இந்த ஒரு விசயத்தில் தொய்வடைந்து விடுகின்றனர். அட! எல்லைக்கட்பாற்பட்ட தந்தை சொல்கிறார் - இந்த கடைசிப் பிறவியில் ஞானச்சிதையில் அமருங்கள். பெண்கள் உடனே வந்து விடுவதைப் பார்க்க முடிகிறது. சிலர் சொல்கின்றனர் - கண்கண்ட தெய்வம் கணவனை (பதி பரமேஷ்வரன்) எப்படி கோப்படுத்த முடியும்?

பாபாவினுடையவர் ஆகிவிட்டால் ஒவ்வொரு அடியிலும் ஸ்ரீமத்படி நடக்க வேண்டும். இப்போது சொர்க்கத்தின் எஜமானர் ஆக்குவதற்காக பாபா வந்துள்ளார். தூய்மை ஆவது நல்லதாகும். குலத்திற்கு களங்கம் விளைவிப்பவராக ஆகாதீர்கள். தந்தை என்று சொல்கின்றீர்கள் அல்லவா! லௌகீகத் தந்தை என்றால் அடிக்கவும் செய்கிறார். மம்மா இனிமையானவராக இருக்கிறார். மிக இனிமையானவராக இரக்கமனதுடையவராக ஆக வேண்டும். பாபா சொல்கிறார் - குழந்தைகளே நீங்கள் எனக்கு மிகுந்த நிந்தனை செய்தீர்கள். இப்போது நான் அபகாரிகளுக்கு உபகாரம் (உதவி) செய்கின்றேன். இராவணனின் வழிப்படி நடந்து உங்களுக்கு இந்த நிலைமை ஆகிவிட்டது என்று நான் தெரிந்திருக்கிறேன். கடந்து சென்ற வினாடி நாடகம் ஆகும். ஆனால் நம் சேமிப்பு கெட்டுப்போகாமல் இருக்க எதிர்காலத்திற்காக எச்சரிக்கையுடன் இருக்க வேண்டும். ஒவ்வொருவரும் தன்னுடைய பிரஜைகளையும் உருவாக்க வேண்டும், வாரிசுகளையும் உருவாக்க வேண்டும். முரளியை யாரும் தவற விடக்கூடாது. எந்த முரளி பாயிண்டையும் தவறவிட்டு விடக்கூடாது. நல்ல நல்ல ஞானரத்தினங்கள் சொல்லப்படுகிறது, ஆனால் அதைக் கேட்கவே இல்லை என்றால் தாரணை எப்படி செய்வீர்கள்? ரெகுலர் மாணவர்கள் ஒருபோதும் முரளியைத் தவறவிட மாட்டார்கள். முயற்சி செய்து தினமும் வாணியைப் படிக்க வேண்டும். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. தன்னுடைய சேமிப்பு கெட்டுப்போய்விடக்கூடாது, இதற்காக மிக எச்சரிக்கையாக இருக்க வேண்டும். ஒருபோதும் குலத்திற்கு களங்கம் விளைவிப்பவராக ஆகக்கூடாது. தினமும் படிக்க வேண்டும், ஒரு நாளும் தவற விடக்கூடாது.
2. சரவண குமார் குமாரி ஆகி அனைவரையும் ஞானத்தின் தொட்டிலில் அமரவைக்க வேண்டும். (சரவண குமார் கண் தெரியாத தாய் தந்தையை காவடித் தொட்டிலில் வைத்து தூக்கிச் சென்றதைப் போல) நண்பர் உறவினர்களுக்கும் ஞானம் கொடுத்து அவர்களின் நன்மை செய்ய வேண்டும்.

**வரதானம்: உண்மையான வைஷ்ணவ் ஆகி தூய்மையின் சிரேஷ்ட ஸ்திதியின் அனுபவம்
செய்யக்கூடிய சம்பூர்ண தூய்மையானவர் ஆகுக!.**

சம்பூர்ண தூய்மையின் விசயங்கள் மிகவும் சிரேஷ்டமானது மற்றும் சகஜமானது. சம்பூர்ண தூய்மையின் அர்த்தம், கனவில் கூட தூய்மையற்ற தன்மை மனம் புத்தியை தீண்டிவிடக்கூடாது. இதைத் தான் உண்மையான வைஷ்ணவ் என்று சொல்லப்படுகிறது. இப்போது வரிசைக்கிரமமான முயற்சியாளராக இருந்தாலும் முயற்சியின் லட்சியம் சம்பூர்ண தூய்மை ஆகும். மேலும் இது எளிமை யானதும் ஆகும். ஏனெனில் நடக்க முடியாததை நடத்தக் கூடிய சர்வசக்திவான் தந்தை கூடவே இருக்கிறார்.

**கலோகன்: யார் கஷ்டப்பட்டு முயற்சிப்பதற்குப் பதிலாக ரமணீகரமாக
முயற்சி செய்கிறார்களோ, அவர்களே சகஜயோகி ஆவார்கள்.**